



श्री भारत भूषण व्यास

श्री भारत भूषण व्यास को विभिन्न कार्यात्मक क्षेत्रों में अड़तीस वर्षों का संचयी अनुभव है - बैंकिंग क्षेत्र में छः वर्ष और बत्तीस वर्ष का सरकार में (1986 में भारतीय प्रशासनिक सेवा में शामिल) - शासन, सार्वजनिक नीति, विनियामक और विकासात्मक प्रशासन।

जम्मू-कश्मीर कैडर को आवंटित, श्री व्यास ने अत्यंत महत्वपूर्ण और चुनौतीपूर्ण परिस्थितियों में तीन जिले के जिला मजिस्ट्रेट और संभागीय आयुक्त, कश्मीर घाटी के रूप में कार्य किया। वह राज्य में सुरक्षा स्थिति की देखरेख के लिए गठित यूनिफाइड कमांड के सदस्य बने रहे। उन्होंने लगभग नौ वर्षों तक राज्य में वित्त सचिव के रूप में कार्य किया और जम्मू-कश्मीर में विकास के प्रयासों के अत्यावश्यक गति प्रदान करने के लिए पांच वर्ष से अधिक योजना और विकास विभाग का नेतृत्व किया। उन्होंने जम्मू-कश्मीर के युवाओं के लिए "रोजगार योजना" तैयार करने के लिए 'प्रधान मंत्री के विशेष कार्य बल' के सदस्य सचिव के रूप में रोजगार योजनाओं को प्रारंभ करने में महत्वपूर्ण भूमिका निभाई।

श्री व्यास ने लगभग चार वर्षों तक केंद्रीय वित्त मंत्रालय में कार्य किया। वे ब्राजील और यूके में टैक्स सुधारों का अध्ययन करने के लिए राज्य सरकारों के वित्त मंत्रियों के प्रतिनिधिमंडल का हिस्सा भी थे।

श्री व्यास ने 1997-98 की अवधि के दौरान यूको बैंक, स्टेट बैंक ऑफ बीकानेर एंड जयपुर, कृषि सुधार निगम और डीआईसीजीसी के निदेशक मंडल के रूप में कार्य किया है। बाद में उन्होंने जे एंड के बैंक के बोर्ड में पांच साल तक निदेशक के रूप में काम किया।

श्री व्यास ने संयुक्त राष्ट्र विकास कार्यक्रम (यूएनडीपी)-भारत में एसिस्टेंट रेजिडेंट रिप्रेजेंटिव के रूप में भी "सतत आजीविका" के क्षेत्र में ढाई साल की अवधि के लिए कार्य किया।

श्री व्यास को 1996/1997 में बहुत चुनौतीपूर्ण परिस्थितियों में जम्मू-कश्मीर में चुनाव कराने के लिए पुरस्कार दिया गया। उन्हें वर्ष 2011 में जम्मू-कश्मीर में ईमानदारी, सत्यनिष्ठा और सराहनीय सेवा के लिए मुख्यमंत्री स्वर्ण पदक प्राप्त हुआ है। उन्होंने दो अवसरों पर भूकंप के बाद कश्मीर में पुनर्वास कार्य के प्रबंधन के लिए और जम्मू-कश्मीर में पंचायतों के चुनावों के सफल संचालन के लिए सिविल सेवा (टीम प्रयास) में उत्कृष्टता के लिए प्रधान मंत्री पुरस्कार प्राप्त किया।

श्री भारत भूषण व्यास ने 13.12.2018 को संघ लोक सेवा आयोग के सदस्य के रूप में कार्यभार ग्रहण किया।